



Святыня – Божы дом, месца сустрэчы чалавека з Богам. Перш за ўсё мы павінны памятаць аб іншых. Не перашкаджаем ім ні ў якім разе. Гучныя паводзіны Па-першае, нельга размаў-ляць у святыні не толькі падчас Імшы, але таксама перад пачаткам і пасля заканчэння літургіі. Божы дом – не месца для плётак і пустых размоў. Тут мы перш за ўсё размаўляем з Богам. Менавіта тут асаблівым чынам Бог прамаўляе да нас і чуе нас. Перад пачаткам св. Імшы нашыя “размовы” перашкаджаюць іншым падрыхтавацца да Эўха-рыстыі. Падчас набажэнства таксама нельга абмяркоўваць нейкія справы. Калі, напрыклад, здараецца неспадзянаваны моцны кашаль, варта выйсці са святыні, каб не перашкаджаць іншым удзельнікам св. Імшы. У tym выпадку, калі штосьці падобнае можна прадугледзець (нп. прастуда і г.д.), лепш за ўсё знаходзіцца бліжэй да выхаду, каб як найменш звяртаць на сябе ўвагу. У моманты сакральнай цішыні трэба старацца ўстрымлівацца ад, напрыклад, гучнага і бачнага для іншых пазяhanня.

†

Свае рэчы трэба ставіць так, каб пазбегнуць пастаяннага іх перамяшчэння. Трэба старацца не рабіць у святыні непатрэбных і гучных рухаў. Калі ёсць неабходнасць перамясціць лаўку ці крэсла, стараемся зрабіць гэта як мага акуратней. Трэба памятаць аб tym, што мы знаходзімся ў святыні – Божым даме, месцы сустрэчы чалавека з Богам, і што гэтай сустрэчы мы можам дапамагчы альбо перашкодзіць.

Цукеркі, мабільныя тэлефоны      Здаецца, відавочным для вернікаў з'яўляецца тое, што ў касцёле нельга есці. Прыйгадвае нам аб гэтым і эўхарыстычны пост (падчас яго можна ўжываць толькі ваду і неабходныя лекі), і элементарная правілы культуры: напрыклад, жаванне гумы ў прысутнасці іншых людзей – гэта праяўленне непавагі. А што ж можна сказаць пра прыклененую гумку на лаўках і паперкі ад цукерак на падлозе – вось гэта “культура”, ці не так?

Вельмі часта здараецца, што падчас набажэнства чуваць гукі мабільных тэлефонаў, а нярэдка бываюць і сітуацыі, калі прысутны на Эўхарыстыі чалавек пачынае размаўляць па тэлефоне, не зважаючы ні на Бога, ні на астатніх людзей... Але ж гэта ненармальная! Каб такога не здарылася, альбо праста не трэба браць тэлефон на літургію, альбо выключыць яго перад уваходам у святыню.

Малітва і спеў Прымаючы актыўны ўдзел у літургіі, памятаем, што не трэба крычаць малітвы і песні. Нельга змяняць слоў – калі не ведаем на памяць, варта карыстацца малітойнікамі, спеўнікамі і г.д. Устрым-ліваемся ад аб'яў індыўві-дуалізму (нп.: “я – першы, усе за мной!” альбо “Вы сказаў, а цяпер я!”). Стارаемся адчуць агульны рytm усіх удзельнікаў падчас прамаўлення малітваў і спеву. Калі не ведаем, як правільна спяваць (і ўсведамляем гэта), варта рабіць гэта цішэй, не раздражняючы іншых.

Паклоны і стаянне на каленях Выконваем гэтыя знакі не спяшаючыся, уважліва. Стаянне на каленях – гэта тады, калі калена датыкаецца да падлогі, а не “прыкленчванне”, “амаль укленчванне” і г.д. Сядзенне на пятках – гэта не стаянне на каленях, а сядзенне на пятках. Калі па прычыне хваробы немагчыма стаяць на каленях, проста стаім, але так, каб не перашкаджаць тым, хто ўкленчыў. Пераходзячы з аднаго боку святыні на другі, укленчваем перад Найсвяцейшым Сакрамантам.

Знак крыжа Не “магічныя зігзагі”, але знак веры і любові, знак пашаны і сяброўства. Знак крыжа робім не спяшаючыся, уважліва.